




भाई विककी की सफलता देख खुश हैं सनी

तापसी पन्नू, विक्रान्त मैसी और सनी कोशल की आगामी फिल्म फिर आई हसीन दिलरुबा दर्शकों के बीच खूब चर्चा में बनी हुई है। निर्माताओं ने हाल ही में, फिल्म का ट्रेलर रिलीज किया है, जिसे दर्शकों की सकारात्मक प्रतिक्रिया मिल रही है। फिल्म का ट्रेलर देखने के बाद लोगों का उत्साह और बढ़ गया है। अब हाल ही में, विकी कोशल के भाई सनी कोशल ने भाई विकी कोशल के स्टारडम की तारीफ की है और बताया कि विकी की सफलता देख उन्हें बहुत खुशी होती है। विकी कोशल ने बेड न्यूज के साथ अपने करियर की शानदार ओपनिंग दी है। इस फिल्म में अभिनेता के साथ तुषि डिमरी और एमी विर्क भी थे। फिल्म को दर्शकों का खूब प्यार मिला। कई लोगों ने विकी के अभिनय की भी खूब तारीफ की है। अब भाई सनी कोशल ने विकी की तारीफों के पुल बांधे हैं और बताया कि वह विकी की सफलता देख काफी खुश हैं। अभिनेता ने कहा, यह माहौल वाकई बहुत अच्छा है। जब आपके पास के लोग अपने जीवन में अच्छा कर रहे होते हैं और वही कर रहे होते हैं, जो उन्हें पसंद है। तो यह देखकर काफी अच्छा लगता है। जब उन्हें वह तारीफें मिलनी शुरू होती है तो यह बेहद खास होता है। मैं बस इतना ही कह सकता हूँ। अब कृपया मेरी फिल्म फिर आई हसीन दिलरुबा देखें। हसीन दिलरुबा की पहली किस्त के बारे में सनी ने कहा, सच तो यह है कि मुझे शर्म आती है कि मैंने अभी तक फिल्म नहीं देखी है। मैंने उनसे वादा किया है कि दूसरे भाग के रिलीज होने से पहले मैं इसे पूरा कर लूंगा। फिर आई हसीन दिलरुबा कनिका डिल्लन द्वारा लिखित और सह-निर्मित है। यह जयप्रद देसाई द्वारा निर्देशित है। यह फिल्म 9 अगस्त को नेटप्लक्स पर रिलीज होगी।

नितेश तिवारी की रामायण में कुणाल कपूर की एंट्री, बनेंगे इंद्रदेव

नितेश तिवारी की मेगा बजट फिल्म रामायण को लेकर क्रेज लगातार बढ़ता ही जा रहा है। लगभग हर दिन इस फिल्म से जुड़ा कोई न कोई अपडेट सामने आ रहा है, जो फैंस की एक्ससाइटमेंट को बढ़ा रहा है। रामायण में रणवीर कपूर, साई पल्लवी, लारा दत्ता, यश, सनी देओल और अरुण गोविल जैसे सितारे हैं। इसी बीच अब इस फिल्म में एक्टर कुणाल कपूर की एंट्री भी हो गई है। खबर है कि वह इस फिल्म में इंद्रदेव का किरदार निभाएंगे। कुछ दिन पहले ही ऐसी खबर आई थी कि कुणाल कपूर रामायण का हिस्सा होंगे, हालांकि तब यह पता नहीं चल पाया था कि उनका रोल क्या होगा। रिपोर्ट के मुताबिक, कुणाल कपूर रामायण में देवराज इंद्र के किरदार में होंगे। कुणाल ने इस रोल के लिए तैयारी करनी भी शुरू कर दी है। बताया जा रहा है कि कुणाल अपने किरदार के लिए न सिर्फ रिहर्सल कर रहे हैं, बल्कि कॉस्ट्यूम के लिए भी ट्राई कर रहे हैं। हालांकि, मेकर्स ने कुणाल कपूर के इंद्र के रोल से जुड़ी हर डिटेल को सीक्रेट रखा है। यहां तक कि उन्होंने कन्फर्म भी नहीं किया है कि कुणाल इंद्र का किरदार निभा रहे हैं या नहीं। रिपोर्ट के मुताबिक, रामायण और इसकी कास्ट की अनाउंसमेंट या तो दिवाली के मौके पर की जाएगी या फिर दशहरा पर।



कंगना रनौत बेच रही अपना मुंबई वाला घर

कंगना ने जबसे राजनीति में एंट्री की है तब से वह किसी न किसी वजह को लेकर चर्चा में बनी ही रहती है। अब हाल ही में एक्ट्रेस को लेकर नई खबर सामने आई है। कहा जा रहा है कि कंगना रनौत अपना मुंबई वाला घर बेचने जा रही है।

कई रिपोर्ट्स में दावा किया जा रहा है कि वह अपना बांद्रा के पाली हिल वाला घर बेचने जा रही हैं। इस घर में ही उनके प्रोडक्शन हाउस- मणिकर्णिका फिल्मस का ऑफिस भी है। रिपोर्ट्स के मुताबिक, कंगना रनौत अपना यह घर 40 करोड़ रुपए में बेच रही हैं। यह अटकलें तब उड़ीं जब कोड एस्टेट नाम के एक यूट्यूब चैनल ने एक वीडियो शेयर किया जिसमें दावा किया गया कि एक कंगना घर और प्रोडक्शन हाउस का ऑफिस बिकारू है। हालांकि, अब तक एक्ट्रेस ने इन खबरों पर किसी तरह की पुष्टि नहीं की है।



सबसे ज्यादा कमाई करने वाली अभिनेत्री नहीं बनना चाहतीं तापसी

तापसी पन्नू की इस महीने साथ में दो फिल्में रिलीज होंगी। वह अपनी आगामी फिल्म खेल खेल में और फिर आई हसीन दिलरुबा को लेकर सुर्खियों में बनी हुई हैं। उन्होंने हाल ही में कहा कि उन्हें ज्यादा भुगतान पाने वाली अभिनेत्री नहीं बनना है। बॉलीवुड अभिनेत्री तापसी पन्नू इन दिनों अपनी आगामी फिल्म खेल खेल में और फिर आई हसीन दिलरुबा को लेकर सुर्खियों में बनी हुई हैं। एक महीने में अभिनेत्री की दो फिल्में रिलीज हो रही हैं। तापसी से हाल ही में एक बातचीत में पूछा गया कि क्या उन्हें काम इसलिए नहीं मिला क्योंकि उन्होंने इंटरव्यू के हिसाब से ढलने के बजाय अपना रास्ता खुद बनाया। इसपर उन्होंने कहा कि उन्हें ज्यादा भुगतान पाने वाली अभिनेत्री नहीं बनना है। अभी जीवन का अंत नहीं है। खुद की तरह जीना चाहती हैं तापसी तापसी पन्नू ने कहा, कोई बात नहीं, यह अभी भी जीवन का अंत नहीं है। मुझे लगता है और मैंने हमेशा कहा है कि जीवन बहुत सीमित है। मैं किसी और की तरह नहीं जीना चाहती। मैं खुद की तरह जीना चाहती हूँ। ज्यादा से ज्यादा क्या होगा? मैं सबसे

ज्यादा भुगतान पाने वाली अभिनेत्री नहीं बनूंगी। मुझे सबसे ज्यादा भुगतान पाने वाली अभिनेत्री नहीं बनना है। अभी मेरा जितना चल रहा है, मेरी किचन उससे चल रही है। अक्षय कुमार की ये बात लगी अच्छी उन्होंने आगे कहा, अक्षय सर के एक इंटरव्यू की हेडलाइन पढ़ रही थी, मुझे वह बहुत अच्छी लगी। उन्होंने कहा कि जब मैं ऐसी बातें सुनता हूँ, तो मुझे ऐसा लगता है जैसे मैं एक घोड़ा हूँ। महा लक्ष्मी रेश कोर्स में दौड़ना है। अभिनेत्री ने कहा, मेरी जिंदगी में हमेशा नंबर वन पर हूँ, क्योंकि मैं अकेली भाग रही हूँ और मैं वही रहूंगी।

खेल खेल में में अक्षय के साथ दिखेंगी तापसी

तापसी पन्नू जल्द ही अक्षय कुमार के साथ फिल्म खेल खेल में में नजर आएंगी। इस फिल्म में अक्षय और तापसी के अलावा वाणी कपूर, फरदीन खान और एमी विर्क जैसे सितारे दिखाई देंगे। बीते दिन इस कॉमेडी फिल्म का मजेदार ट्रेलर रिलीज हुआ है। यह फिल्म 15 अगस्त 2024 को सिनेमाघरों में रिलीज होगी।

मैं हार मानती हूँ, लेकिन कहानी यही खत्म नहीं होती

सामंथा रुथ प्रभु अक्सर अपने सोशल मीडिया पोस्ट के जरिए प्रशंसकों के बीच छाई रहती हैं। वह कभी अपनी फिल्में और करियर पर लिखती हैं। इन दिनों अभिनेत्री अपनी आने वाली सीरीज सिटाडेल- हनी बनी को लेकर काफी सुर्खियों में चल रही हैं। इसी बीच अब अभिनेत्री ने जीवन में चुनौतियों से निपटने के बारे में बात की और बताया कि कहानी यही खत्म नहीं होती है। अपने निजी जीवन में कई असफलताओं का सामना करने के बावजूद हमेशा बेहतर तरीके से उभरने वाली सामंथा ने हाल ही में, अपनी आगामी सीरीज सिटाडेल- हनी बनी के प्रचार के लिए मीडिया से बातचीत की। इस दौरान अपने जीवन में उतार-चढ़ाव से निपटने के बारे में बात की और अपने इसके साथ ही अपने फैंस का उत्साह भी बढ़ाया। हाल ही में, एक इंटरव्यू सामंथा रुथ प्रभु से पूछा गया कि वह कैसे अपने जीवन के कई उतार-चढ़ावों से उबरकर मजबूती से उभरती हैं और कभी हार नहीं मानती हैं। इस पर अभिनेत्री ने कहा, मैं हार मान लेती हूँ। मैं आपको यह नहीं बता सकती कि मैं हार नहीं मानती, लेकिन कहानी यही खत्म नहीं होती। मैं फिर से ऊपर उठती हूँ। पिछले दिनों सामंथा ने अपनी इंस्टाग्राम स्टोरीज पर एक वीडियो साझा किया था, जो उनके फैंस को काफी पसंद भी आई थी, उसी के बारे में बताते हुए अभिनेत्री ने कहा, मुझे यह साझा करना पड़ा क्योंकि यह बहुत अच्छी सुबह थी और मैंने एक ऐसे व्यक्ति से यह लाइन सुनी थी, जिसका मैं सच में सम्मान करती हूँ। उन्होंने आगे कहा, आप अपनी किस्मत उसी में पाएंगे, जो आपको प्रेरान करता है। सामंथा रुथ प्रभु जल्द ही राज एंड डीके की वेब सीरीज सिटाडेल में नजर आएंगी। इसमें वे वरुण धवन के साथ स्क्रीन साझा करती दिखेंगी। यह इसी नाम से बनी अग्रेजी सीरीज का रूपांतरण है। सामंथा ने इस एक्शन पैक सीरीज के लिए विशेष ट्रेनिंग ली।



बिग बॉस ओटीटी 3 की ट्रॉफी जीत शादी रचाने को तैयार सना मकबूल

बिग बॉस ओटीटी 3 के ग्रैंड फिनाले के बाद सना मकबूल अपने प्रेमी श्रीकांत बुरेड्डी के साथ घर लौटीं। वहीं, अब जोड़े की शादी पर आया बड़ा अपडेट प्रशंसकों को गदगद कर रहा है। अनिल कपूर द्वारा होस्ट किए गए बिग बॉस ओटीटी सीजन 3 में सना मकबूल ने ट्रॉफी उठाई। साथ ही उन्होंने 25 लाख रुपये का नकद पुरस्कार जीता। बिग बॉस ओटीटी 3 के ग्रैंड फिनाले के बाद सना मकबूल अपने प्रेमी श्रीकांत बुरेड्डी के साथ घर लौटीं। इस दौरान पैपराजी ने उन्हें कैप्चर किया। श्रीकांत ने भी बातचीत में कुछ ऐसा कह दिया जिससे सना के प्रशंसक खुश हो उठे। श्रीकांत के बयान से साफ हो गया है कि जोड़ा जल्द ही ब्याह रचाने की तैयारी कर रहा है। एक वीडियो में श्रीकांत ने सना मकबूल की बड़ी जीत के बारे में बात की और अपने रिश्ते की पुष्टि भी की। उनसे अगले दो महीनों में उनकी शादी की अफवाहों के बारे में भी सवाल किया गया। श्रीकांत ने सना की तारीफ करते हुए कहा, उन्होंने बेहद गरिमा के साथ गेम खेला। इसके बाद उनसे सवाल किया गया, दो महीने में शादी होने वाली है, क्या कहना है? पैपराजी के सवाल पर श्रीकांत बुरेड्डी ने जवाब दिया, सब पता चलेगा धीरे-धीरे, दो महीने में नहीं होगी शादी, लेकिन होगी जरूर। पक्की हो जाएगी शादी, सबको बुलाएंगे। इसमें समय लगेगा लेकिन शादी जरूर होगी। श्रीकांत एक बिजनेसमैन हैं, जो वैल्यूलीफ के संस्थापक हैं। यह एक एजेंसी है जो ब्रांड व्यवसाय और उनकी आवश्यकताओं से संबंधित है। वह व्यक्तिगत और एक्जीक्यूटिव मंच, बडीलोन के संस्थापक भी हैं। रिपोर्ट्स के मुताबिक, सना इसकी ब्रांड एंबेसडर हैं।

कई अवसर पर साथ दिखा है जोड़ा

जानकारी के अनुसार, दोनों काफी समय से रिलेशनशिप में हैं और इसे लेकर हमेशा निजी रहे हैं। बिग बॉस ओटीटी में सना के खेल के दौरान, दोनों के कई वीडियो वायरल हुए, जिससे उनके डेटिंग की अफवाहें उड़ीं। इससे पहले भी सना मकबूल के बर्थडे सेलिब्रेशन का एक वीडियो वायरल हुआ था, जिसमें दोनों को गले मिलते और किस करते हुए देखा गया। जन्मदिन समारोह में शिव टाकरे, अर्जुन बिजलानी, एली गोनी और अन्य सहित कई हस्तियां शामिल हुई थीं।

मुझे राम से ज्यादा रावण पसंद है

जाने-माने डायरेक्टर एस एस राजामौली अपनी बेहतरीन और बड़े बजट की फिल्मों के लिए जाने जाते हैं। उन्होंने बतौर निर्देशक 'मगधौरा' से करियर की शुरुआत की थी और अपने करियर में अभी तक 'बाहुबली' जैसी कई बेहतरीन फिल्मों में काम किया है। उनकी फिल्में 1000 करोड़ से ज्यादा का कमाने वाली फिल्में रही हैं

फिल्मों के साथ-साथ राजामौली अक्सर अपने स्टेटमेंट को लेकर भी चर्चा में रहे हैं। ऐसे में अब एक बार फिर से वो अपने बयानों को लेकर हेडलाइन्स में हैं। उन्होंने कहा कि उन्हें लगता है कि वो भगवान राम से ज्यादा रावण को पसंद करते हैं। उन्होंने इसकी चर्चा फिल्म के विलेन के कैरेक्टर के बारे में बात करते हुए की। दरअसल, एस एस राजामौली इन दिनों नेटप्लक्स की डॉक्यूमेंट्री 'मॉडर्न मास्टर्स' को लेटर चर्चा में हैं। इसे हाल ही में रिलीज किया गया है। इसे दर्शकों की ओर से पॉजिटिव रिव्यूस मिल रहा है। इसी फिल्म की रिलीज के बीच डायरेक्टर का एक बयान तेजी से वायरल हो रहा है। इसे सुनकर हर कोई दंग रह गया है।

हैं कि जैसे-जैसे बच्चा बड़ा होता जाता है कि उसके बारे में वो और अधिक पढ़कर जानकारी लेता है तो ये एकदम उलट हो जाता है। अपनी बात को आगे बढ़ाते हुए राजामौली ने कहा कि उनको लगता है कि वो भगवान राम से ज्यादा रावण को पसंद करते हैं। उनका मानना है कि वो विलेन काफी पावरफुल पसंद करते हैं और रावण का किरदार भी उन्हें इसलिए ही ज्यादा पसंद आया है। राजामौली को लगता है कि एक फिल्म में विलेन इतना ही पावरफुल होना चाहिए, जिसे हराना काफी मुश्किल हो। अब उनका ये बयान काफी वायरल हो रहा है। लोग इसका विरोध कर रहे हैं।

